
Brahmavidya Panchakam

ब्रह्मविद्यापञ्चकम्

Document Information



Text title : Brahmavidya Panchakam
File name : brahmavidyaApanchakam.itx
Category : misc, panchaka, vedanta
Location : doc_z_misc_general
Transliterated by : Shankara and P. S. Ramachandran
Proofread by : Shankara, PSA Easwaran
Latest update : December 11, 2020
Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 11, 2020

sanskritdocuments.org



ब्रह्मविद्यापञ्चकम्



नित्यानित्यविवेकतो हि नितरां निर्वेदमापद्य सद-
विद्वानत्र शमादिषट्कलसितः स्यान्मुक्तिकामो भुवि ।
पश्चाद्ब्रह्मविदुत्तमं प्रणतिसेवाद्यैः प्रसन्नं गुरुं
पृच्छेत् कोऽहमिदं कुतो जगदिति स्वामिन्! वद त्वं प्रभो! ॥ १ ॥

त्वं हि ब्रह्म न चेन्द्रियाणि न मनो बुद्धिर्न चित्तं वपुः
प्राणाहङ्कृतयोऽन्यदप्यसदविद्याकल्पितं स्वात्मनि ।
सर्वं दृश्यतया जडं जगदिदं त्वत्तः परं नान्यतो
जातं न स्वत एव भाति मृगतृष्णाभं दरीदृश्यताम् ॥ २ ॥

व्यप्तं येन चराचरं घटशरावादीव मृत्सत्तया
यस्यान्तःस्फुरितं यदात्मकमिदं जातं यतो वर्तते ।
यस्मिन् यत् प्रलयेऽपि सद्धनमजं सर्वं यदन्वेति तत्
सत्यं विध्यमृताय निर्मलधियो यस्मै नमस्कुर्वते ॥ ३ ॥

सृष्ट्वेदं प्रकृतेरनुप्रविशती येयं यया धार्यते
प्राणीति प्रविविक्तभुग्बहिरहं प्राज्ञस्सुषुप्तौ यतः ।
यस्यामात्मकला स्फुरत्यहमिति प्रत्यन्तरङ्गं जनै-
र्यस्यै स्वस्ति समर्थ्यते प्रतिपदा पूर्णा शृणु त्वं हि सा ॥ ४ ॥

प्रज्ञानं त्वहमस्मि तत्त्वमसि तद् ब्रह्मायमात्मेति सं-
गायन् विप्रचर प्रशान्तमनसा त्वं ब्रह्मबोधोदयात् ।
प्रारब्धं क्वनु सञ्चितं तव किमागामि क्व कर्माप्यसत्
त्वय्यध्यस्तमतोऽखिलं त्वमसि सच्चिन्मात्रमेकं विभुः ॥ ५ ॥

इति श्रीनारायणगुरुविरचितं ब्रह्मविद्यापञ्चकं सम्पूर्णम् ।

Brahmavidya Panchakam

pdf was typeset on December 11, 2020

Please send corrections to sanskrit@cheerful.com

